

कीन डींदासूं

— कवि : मोतीराम वलेछा 'जिन्दह'

हीउ सिरु पंहिंजो गुलामीअ में झुकाइणु कीन डींदासूं।
मरी पिण मुल्क जो नालो मिटाइणु कीन डींदासूं।

वतन तां घोरिजी सदवार ही सिर वियो त छा थी पियो।
खुशियुनि जो डींहुं दुश्मन खे मल्हाइणु कीन डींदासूं।

मिली गैरनि सां जे दुश्मन हलाईदो सर्वे हीला।
त हरगिज हौंसला उभारणु कीन डींदासूं।

कदम दुश्मन जे चाहींदो रखणु भारत जे भूमीअ ते।
त हिकिड़ो इंचु भूमीअ जो विलाइणु कीन डींदासूं।

लगुनि तूफ़ान वाचूड़ा असांजी सर ज़मीन ते जे।
वतन जे जोति खे 'जिन्दह' उझामणु कीन डींदासूं।

नवां लफ़्ज़ :

सदवार = सौ दफ़ा।

गैरनि = धारियां।

हौंसला = इरादा।

वाचूड़ा = तेज़ हवाऊं।

उझामणु = विसामणु।

:: अभ्यास ::

सुवाल:1. हेठियनि सुवालनि जा मुख्तसर में जवाब डियो:-

- (i) कवि मरी बि छा मिटाइणु नथो चाहे?
- (ii) वतन जी जोति बाबत कवि छा थो चवे?
- (iii) कवि कंहिंजा हौंसला उभारणु नथो डिए?

सुवाल:2. हेठियनि सुवालनि जा जवाब लिखो:-

- (i) हिन कविता में कवीअ कहिड़ो संदेशु डिनो आहे?
- (ii) हिन कविता में कवि दुश्मननि जे इरादनि खे नाकाम्याब छो थो करणु चाहे?
- (iii) हिन कविता जो सारु पंहिंजे लफ़्ज़नि में लिखो।

